
Pramanadipika

——
प्रमाणद्वेषिका

——
Document Information



Text title : Pramanadipika

File name : pramANadIpikA.itx

Category : raama, rAmAnanda

Location : doc_raama

Author : Haryanandacharya

Proofread by : Parashara Ranganathan

Latest update : January 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2024

sanskritdocuments.org



ಪ್ರಮಾಣದೀಪಿಕಾ



ಅಥ ಪ್ರಥಮೋ ಮಯೂಖಃ

ರಾಮಂ ಸೀತಾಂ ತಥಾಚಾರ್ಯಂ ಶ್ರಿಯಾನಂದಂ ಪ್ರಣಮ್ಯ ಚ .
ಪ್ರಮಾಣಾನಾಂ ಪ್ರಕಾಶಾಯ ಕುರ್ವೇ ಪ್ರಮಾಣದೀಪಿಕಾಂ .. 1..
ಅಥ ಪ್ರತ್ಯಕ್ಷಪ್ರಮಾಣಮಯೂಖಃ
ಚಿದಚಿದೇಶತತ್ವಾನಾಂ ಜ್ಞಾನಂ ಪ್ರಾಮಾಣಿಕಂ ಚ ಯತ್ .
ಮೋಕ್ಷಸ್ಯ ಸಾಧನಂ ತದ್ಧಿ ಭೋಕ್ತಾ ಭೋಗ್ಯಮಿತಿ ಶ್ರುತೇಃ .. 2..
ಪ್ರಮಾಯಾಃ ಕರಣಂ ತತ್ರ ಪ್ರಮಾಣ ಸಮ್ಮತಂ ಬುದ್ಧಿಃ .
ಅಬಾಧವ್ಯವಹಾರಸ್ಯಾನುಗುಣಾ ತು ಮತಿಃ ಪ್ರಮಾ .. 3..
ಕರಣಂ ಚಾವಗಂತವ್ಯಂ ವ್ಯಾಪಾರಶಾಲಿ ಕಾರಣಂ .
ತ್ರಿಧಾ ಪ್ರಮಾಣಮಧ್ಯಕ್ಷಾನುಮಾನಶಬ್ದಭೇದತಃ .. 4..
ಸಂಭವಸ್ಯೋಪಮಾನಸ್ಯ ಚಾರ್ಥಾಪತ್ತೇಸ್ತಥೈವ ಹಿ .
ಅಂತರ್ಭಾವೋಽನುಮಾನೇ ತು ತತ್ತ್ವಜ್ಞೈ ರುರರೀಕೃತಃ .. 5..
ಐತಿಹ್ಯಮಾಪ್ತಮೂಲಂ ಯಚ್ಚಬ್ಧೇ ಚಾಂತರ್ಭವತ್ಯದಃ .
ಅನುಮಾನಾಂಗತರ್ಕಸ್ಯ ಮನ್ಯತೇ ಸ್ವಾಂಗಿರೂಪತಾ .. 6..
ಭಾವಾಂತರೇಣ ಚಾಭಾವಪ್ರತೀತಿರುಪಪದ್ಯತೇ .
ಅಭಾವಾಖ್ಯಃ ಪದಾರ್ಥಶ್ಚಾತಿರಿಕ್ತೋ ಮನ್ಯತೇ ನ ತತ್ .. 7..
ಅತಿರಿಕ್ತಂ ಪ್ರಮಾಣಂ ತನ್ನಾನುಪಲಬ್ಧಿನಾಮಕಂ .
ಅಭಾವಸಾಧಕತ್ವೇನ ಪ್ರಮಾಣಜ್ಞೈರ್ಹಿ ಮನ್ಯತೇ .. 8..
ಅನುಮಾಧ್ಯಕ್ಷಶಾಬ್ದೀತಿಭೇದಾತ್ ತ್ರಿಧಾ ಮತಾ ಪ್ರಮಾ .
ಜ್ಞಾನಾಕರಣಕಂ ಜ್ಞಾನಂ ಪ್ರತ್ಯಕ್ಷತ್ವೇನ ಸಮ್ಮತಂ .. 9..
ಪ್ರತ್ಯಕ್ಷಂ ದ್ವಿವಿಧಂ ಚಾಥ ತತ್ರಾದ್ಯಂ ನಿರ್ವಿಕಲ್ಪಕಂ .
ಅನೇಕವೃತ್ತಿಜಾತ್ಯಾದ್ಯವಿಷಯಾ ಶೇಮುಷೀ ಹಿ ತತ್ .. 10..
ಪ್ರತ್ಯಕ್ಷ ಚಾಪರಂ ಪೋಕ್ಷಂ ವಿದ್ವದ್ಭಿಃ ಸವಿಕಲ್ಪಕಂ .
ಅನೇಕವೃತ್ತಿಜಾತ್ಯಾದಿವಿಷಯಾ ಶೇಮುಷೀ ಚ ತತ್ .. 11..
ಪ್ರತ್ಯಕ್ಷಂ ದ್ವಿವಿಧಂ ಚೈತದ್ ದ್ವೈವಿದ್ಯಂ ಚ ಗತಂ ಪುನಃ .
ಅರ್ವಾಚೇನಮಥಾಽನರ್ವಾಚೇನಇತ್ಯೀತಿ ವಿಭೇದತಃ .. 12..

ಏಕಮಿಂದ್ರಿಯಸಾಪೇಕ್ಷಮಪರಂ ತದ್ವಿಲಕ್ಷಣಂ .

ಸ್ವಯಂಸಿದ್ಧಂ ಚ ದಿವ್ಯಂ ಚ ದ್ವಿವಿಧಮಾದಿಮಂ ತಥಾ .. 13..

ಯೋಗಜನ್ಯಂ ಚ ತತ್ರಾದ್ಯಂ ಪರಂಚೇಶಪ್ರಸಾದಜಂ .

ಪ್ರತ್ಯಕ್ಷಾನುಭವೇ ತತ್ರ ಕರಣಮಿಂದ್ರಿಯಂ ಮತಂ .. 14..

ವ್ಯಾಪಾರಸ್ತತ್ರ ಸಂಯೋಗಃ ಸಂಯುಕ್ತಾಶ್ರಯಣಂ ತಥಾ .

ಅರ್ವಾಚೀನೇತರದ್ ಬೋಧ್ಯಂ ಪ್ರತ್ಯಕ್ಷಮೀಶಮುಕ್ತಯೋಃ .. 15..

ಪೂರ್ವಾನುಭವತಶ್ಚಾತ್ರ ಸಂಸ್ಕೃತಿರುಪಜಾಯತೇ .

ಸದೃಶಾದೃಷ್ಟಚಿಂತಾದ್ಯೈರುದ್ಭುಧ್ಧಾ ಸಂಸ್ಕೃತಿರ್ಭವೇತ್ .. 16..

ಉದ್ಭುಧ್ಧಸಂಸ್ಕೃತೇರ್ಜಾತಾ ಸ್ಕೃತಿಃ ಪ್ರತ್ಯಕ್ಷಮೇವ ಹಿ .

ಪ್ರತಿಭಾ ಪ್ರತ್ಯಭಿಜ್ಞೇ ಚ ಪ್ರತ್ಯಕ್ಷೇ ಏವ ಸಮ್ಮತೇ .. 17..

ಯಥಾರ್ಥ ಸರ್ವವಿಜ್ಞಾನಮಿತಿ ವೇದವಿದಾಂ ಮತಂ .

ಶುಕ್ತಾವಪಿ ಹಿ ರೌಪ್ಯಾಂಶಾಃ ಪಂಚೇಕರಣತೋ ಮತಾಃ .. 18..

ಶುಕ್ತಿರೌಪ್ಯಮತೇಸ್ತಸ್ಮಾತ್ ಸತ್ಯಾಲಂಬನತಾ ಮತಾ .

ಶುಕ್ತಿರೌಪ್ಯಮತಿರ್ಭ್ರಾಂತಾ ರೌಪ್ಯಾಂಶಾಲ್ಪತ್ವಹೇತುತಃ .. 19..

- ಇತಿ ಪ್ರತಿಪಕ್ಷಿಭಯಂಕರ ಜಗದ್ಗುರು ಶ್ರೀಹರ್ಯಾನಂದಾಚಾರ್ಯ

ಸಿದ್ಧಿಶಿರೋಮಣಿಪ್ರಣೀತಾಯಾಂ ಪ್ರಮಾಣದೀಪಿಕಾಯಾಂ ಪ್ರತ್ಯಕ್ಷಪ್ರಮಾಣನಿರೂಪಣಾಖ್ಯ

ಪ್ರಥಮೋ ಮಯೂಖಃ .. 1..

ಅಥಾನುಮಾನ ಪ್ರಮಾಣಮಯೂಖಃ

ಅನುಮಾಕರಣಂ ಚಾಥಾನುಮಾನಂ ಪರಿಕೀರ್ತಿತಂ .

ಸಾಧಕತಮಮೇವಾತ್ರ ಕರಣಂ ಪ್ರಾಜ್ಞಸಮ್ಮತಂ .. 1..

ತತೋ ಲಿಂಗಪರಾಮರ್ಶೋಽನುಮಾಯಾಂ ಕರಣಂ ಮತಂ .

ವ್ಯಾಪ್ಯಸ್ಯ ಪಕ್ಷವೃತ್ತಿತ್ವಧೀಃ ಪರಾಮರ್ಶನಾಮಿಕಾ .. 2..

ತಜ್ಞಾ ಚಾನುಮಿತಿಃ ಪಕ್ಷೇ ಸಾಧ್ಯಬುದ್ಧಿರ್ಮತಾ ಬುದ್ಧಿಃ .

ಸಾಧ್ಯಾಧಾರಸ್ಥತಾ ಹೇತೌ ವ್ಯಾಪ್ತಿಃ ಪ್ರಾಜ್ಞೈಃ ಪ್ರಕೀರ್ತಿತಾ .. 3..

ಸಾಹಚರ್ಯಸ್ಯ ಭೂಯಿಷ್ಯದರ್ಶನಾದ್ ವ್ಯಾಪ್ತಿಧೀರ್ಭವೇತ್ .

ತದ್ಧರ್ಶನಂ ಸಪಕ್ಷೇ ಹಿ ಭವೇನ್ನಿಶ್ಚಿತಸಾಧ್ಯಕೇ .. 4..

ಸಾಧ್ಯಶೂನ್ಯೋ ವಿಪಕ್ಷಶ್ಚ ಪಕ್ಷಃ ಸಂದಿಗ್ಧಸಾಧ್ಯಕಃ .

ಅನ್ವಯವ್ಯತಿರೇಕೀ ಹಿ ಹೇತುಶ್ಚ ಕೇವಲಾನ್ವಯೀ .. 5..

ಯತ್ಸತ್ತ್ವೇ ಖಲು ಯತ್ಸತ್ತ್ವ ಮನ್ವಯವ್ಯಾಪ್ತಿರೀರಿತಾ .

ಯಚ್ಛೂನ್ಯತ್ವಂ ಚ ಯಚ್ಛೂನ್ಯೇಽಭಾವ್ಯಾಪ್ತಿರ್ಹಿ ಸಾಧನೇ .. 6..

ಅನ್ವಯವ್ಯಾಪ್ತಿಶ್ಚಾಧಾನ್ವಯೀ ಹೇತುರ್ಬುದೈರ್ಮತಃ .
 ಅಭಾವವ್ಯಾಪ್ತೀತೋ ಹೇತುರ್ವ್ಯತಿರೇಕೀ ಸಮೀರಿತಃ .. 7..
 ಸಿದ್ಧಾಂತೇ ದ್ವಿವಿಧಶ್ಚೈವ ಸದ್ಧೇತುರ್ಬುಧಸಮ್ಮತಃ .
 ಕೇವಲವ್ಯತಿರೇಕೀ ತು ಸಿದ್ಧಾಂತೇ ಮನ್ಯತೇ ನ ಹಿ .. 8..
 ಉಭೇ ಚಾತ್ರಾನುಮಾನಾಂಗೇ ವ್ಯಾಪ್ತಿಶ್ಚ ಪಕ್ಷಧರ್ಮತಾ .
 ದ್ವಯೋರನ್ಯತರನ್ಯಾಧ ವಿರಹೇ ಹೇತುದುಷ್ಟತಾ .. 9..
 ವ್ಯಭಿಚಾರೀ ವಿರುದ್ಧೋಽಧಾಸಿದ್ಧಃ ಸತ್ಪ್ರತಿಪಕ್ಷಕಃ .
 ಬಾಧಿತಶ್ಚೇತಿ ಪಂಚಾಪಿ ಹೇತ್ವಾಮಾಸಾಃ ಪ್ರಕೀರ್ತಿತಾಃ .. 10..
 ಹೇತುಶ್ಚ ವ್ಯಭಿಚಾರೀ ಹಿ ಸ್ವಸ್ಥಾನಾತಿಕ್ರಮೇ ಭವೇತ್ .
 ಸ ಹ್ಯನೈಕಾಂತಿಕಶ್ಚಾಧ ದ್ವಿವಿಧಃ ಪರಿಕೀರ್ತಿತಃ .. 11..
 ವಿಪಕ್ಷೇಽಪಿ ಸ್ಥಿತಶ್ಚೇತ್ ಸ ಸಾಧಾರಣೋ ಮತಸ್ತದಾ .
 ಬುದ್ಧಿಃ ಸ ಪಕ್ಷಮಾತ್ರಸ್ಥೋಸಾಧಾರಣ ಉದಾಹೃತಃ .. 12..
 ಸಾಧ್ಯಾಭಾವೇನ ಸ ವ್ಯಾಪ್ತೋ ವಿರುದ್ಧತ್ವೇನ ಸಮ್ಮತಃ .
 ಆದಿಮಸ್ತಿಷ್ಟಸಿದ್ಧೇಷ್ವಾಶ್ರಯಾಸಿದ್ಧಃ ಸಮೀರಿತಃ .. 13..
 ಪಕ್ಷಶ್ಚ ಪಕ್ಷತಾವಚ್ಛೇದಕಶೂನ್ಯಶ್ಚ ತತ್ರ ಹಿ .
 ಪಕ್ಷೇ ಚ ಹೇತುರಾಹಿತ್ಯಂ ಸ್ವರೂಪಾಸಿದ್ಧತಾ ಸ್ಮೃತಾ .. 14..
 ವ್ಯಾಪ್ಯತ್ವಾಸಿದ್ಧತಾ ಚಾತ್ರ ದ್ವಿಧಾ ಪ್ರಾಜ್ಞೈಃ ಸಮರ್ಥಿತಾ .
 ವ್ಯಾಪ್ತಿಗ್ರಾಹಕಮಾನಸ್ಯ ಶೂನ್ಯತ್ವಾತ್ ತತ್ರ ಚಾದಿಮಾ .. 15..
 ಹೇತಾವುಪಾಧಿಸತ್ತ್ವಾಚ್ಚ ದ್ವಿತೀಯಾ ಸಮ್ಮತಾ ಬುದ್ಧಿಃ .
 ಸಾಧ್ಯವ್ಯಾಪಕತಾಯಾಂ ಚ ಸಾಧನಾವ್ಯಾಪಕತ್ವಕಂ .. 16..
 ಉಪಾಧಿತ್ವೇನ ಸಂಪ್ರೋಕ್ತಂ ಹೇತೋಃ ಪರಮದೂಷಣಂ .
 ಪ್ರತಿಪಕ್ಷಸ್ಯ ಸತ್ತ್ವೇ ತು ಹೇತೋಃ ಸತ್ಪ್ರತಿಪಕ್ಷತಾ .. 17..
 ಯಸ್ಯ ಪ್ರಬಲಮಾನೇನ ಸಾಧ್ಯಾಭಾವೋ ವಿನಿಶ್ಚಿತಃ .
 ದಾರ್ಶನಿಕೈಃ ಸ ಹೇತುರ್ಹಿ ಬಾಧಿತಃ ಸಂಪ್ರಕೀರ್ತಿತಃ .. 18..
 ಅನುಮಾನಂ ದ್ವಿಧಾ ಸ್ವಾರ್ಥಂ ಪರಾರ್ಥಂ ಚೇತಿ ಭೇದತಃ .
 ಸ್ವಾರ್ಥೇನ ಸ್ವಾನುಮಾ ಚಾತ್ರ ಪರಾರ್ಥೇನ ಪರಾನುಮಾ .. 19..
 ನ್ಯಾಯಜಸ್ತು ಪರಾಮರ್ಶಃ ಪರಾನುಮಿತಿಕಾರಣಂ .
 ನ್ಯಾಯಸ್ತತ್ರ ಪ್ರತಿಜ್ಞಾದ್ಯವಯವಪಂಚಕಂ ಮತಃ .. 20..
 ಮತಿಜ್ಞಾ ಸಾಧ್ಯನಿರ್ದೇಶೋ ಹೇತೂಕ್ತೇರ್ಹೇತುತಾ ತಥಾ .
 ವ್ಯಾಪ್ತಿನಿರ್ದೇಶಪೂರ್ವಾ ಹಿ ದೃಷ್ಟಾಂತೋಕ್ತಿರುದಾಹೃತಾ .. 21..
 ವ್ಯಾಪ್ಯಸ್ಯ ಪಕ್ಷವೃತ್ತಿತ್ವಬೋಧಶ್ಚೋಪನಯೋ ಮತಃ .
 ನಿಗಮನಂ ತು ಸಾಧ್ಯಸ್ಯೋಪಸಂಹಾರವಚಃ ಖಲು .. 22..

ನೈಯಾಯಿಕಾ ಭವಂತ್ಯೇತತ್ಪಂಚಾವಯವವಾದಿನಃ .

ವೇದಾಂತಿನೋ ವದಂತ್ಯೇಷ್ಟನುಮಾಸಿದ್ಧೌ ಯಥಾರುಚಿ .. 23..

- ಇತಿ ಪ್ರತಿಪಕ್ಷಿಭಯಂಕರ ಜಗದ್ಗುರು ಶ್ರೀಹರ್ಯಾನಂದಾಚಾರ್ಯ

ಸಿದ್ಧಶಿರೋಮಣಿಪ್ರಣೀತಾಯಾಂ ಪ್ರಮಾಣದೀಪಿಕಾಯಾಮನುಮಾನಪ್ರಮಾಣನಿರೂಪಣಾ
ದ್ವಿತೀಯೋ ಮಯೂಖಃ .. 2..

ಅಥ ಶಬ್ದಪ್ರಮಾಣಮಯೂಖಃ

ಅನಾಪ್ತಾನುಕ್ತವಾಕ್ಯಸ್ಯ ಶಬ್ದಪ್ರಮಾಣತಾ ಮತಾ .

ದ್ವಾರಂ ಪದಾರ್ಥಬುದ್ಧಿಶ್ಚ ಶಕ್ತಿಧೀಃ ಸಹಕಾರಿಣೀ .. 1..

ವಾಕ್ಯಂ ಪದಸಮೂಹಶ್ಚ ಶಕ್ತಂ ಪದತಯಾ ಮತಂ .

ಅಭಿಧಾಖ್ಯಾ ಚ ಶಕ್ತಿರ್ಹಿ ವೇದಸ್ಯಾರ್ಥಾವಬೋಧಿತಾ .. 2..

ಮುಖ್ಯಾ ವೃತ್ತಿಃ ಪದಸ್ಯಾರ್ಥೇ ಸೈವ ಪ್ರಾಜ್ಞೈರುದೀರಿತಾ .

ಘಟೇ ಘಟೇತ್ಯುಕ್ತೇ ಹಿ ಶಕ್ತಿರ್ಘಟಪದಸ್ಯ ಚ .. 3..

ಸಂಬಂಧೋಽಭಿಹಿತಃ ಪ್ರಾಜ್ಞೈರ್ವೃತ್ತಿಃ ಪದಪದಾರ್ಥಯೋಃ .

ಮುಖ್ಯಾರ್ಥಸ್ಯ ಹಿ ಬಾಧೇ ತು ವೃತ್ತಿರ್ಮತೌಪಚಾರಿಕೀ .. 4..

ಗೌಣೇ ಚ ಲಕ್ಷಣಾ ಚೇತಿ ಭೇದಾತ್ ಸಾ ದ್ವಿವಿಧಾ ಪುನಃ .

ಶಕ್ಯಸ್ಯ ಗುಣವತ್ತ್ವೇನ ತ್ವಾದ್ಯಾ ವೃತ್ತಿರ್ಮತಾ ಬುದ್ಧಿಃ .. 5..

ಲಕ್ಷಣಾ ಶಕ್ಯಸಂಬಂಧಃ ಸಾನ್ವಯಾನುಪಪತ್ತಿಃ .

ಜಹದಧಾಜಹಚ್ಚೇತಿ ದ್ವಿಧಾ ಸಾ ಪರಿಕೀರ್ತಿತಾ .. 6..

ಆಕಾಂಕ್ಷಾಯೋಗ್ಯತಾಽಸತ್ತಿಮದ್ ವಾಕ್ಯಂ ಹಿ ಪ್ರಮಾಣಕಂ .

ಪ್ರಮಾಣಮಖಿಲೋ ವೇದಃ ಸಿದ್ಧೇ ವ್ಯುತ್ಪತ್ತಿಸಂಭವಾತ್ .. 7..

ಭಾಗದ್ವಯಂ ಹಿ ವೇದಸ್ಯ ಕರ್ಮಬ್ರಹ್ಮಾಭಿಧಾಯಕಂ .

ತತ್ರಾದ್ಯೇ ಕಥಿತಂ ಕರ್ಮ ಬ್ರಹ್ಮಾರಾಧನಲಕ್ಷಣಂ .. 8..

ಶಾಸ್ತ್ರೇ ಹಿ ಪೂರ್ವಮೀಮಾಂಸಾಽಽಖ್ಯೇಽಸ್ಯ ಶಂಕಾಃ ಸಮಾಹಿತಾಃ .

ಬ್ರಹ್ಮಣೋ ವರ್ಣಿತಂ ಚಾಂತ್ಯೇ ಸ್ವರೂಪಂ ಚ ಗುಣಾದಿಕಂ .. 9..

ಏತಚ್ಚಂಕಾಸಮಾಧಾನಂ ಮೀಮಾಂಸಾ ಚೋತ್ತರಾ ಮತಾ .

ಮತಾ ಮೀಮಾಂಸಯೋಸ್ತಸ್ಮಾದುಭಯೋರೇಕಶಾಸ್ತ್ರತಾ .. 10..

ವಿದ್ಯರ್ಥವಾದಮಂತ್ರೇತಿಭೇದಾದ್ವೇದಸ್ವಿಧಾ ಮತಃ .

ಸಮ್ಮತಸ್ತತ್ರ ವಿದ್ವದ್ಭಿರ್ವಿಧಿವಾಕ್ಯಂ ಪ್ರವರ್ತಕಂ .. 11..

ವಿಧಿರತ್ಯಂತಮಪ್ರಾಪ್ತೇ ನಿಯಮಃ ಪಾಕ್ಷಿಕೇ ಸತಿ .

ತತ್ರ ಚಾನ್ಯತ್ರ ಚ ಪ್ರಾಪ್ತೌ ಪರಿಸಂಖ್ಯೇತಿ ಗೀಯತೇ .. 12..

ಇತ್ಯೇವಂ ಹಿ ವಿಧಿಃ ಪ್ರಾಜ್ಞೈಸ್ತ್ರಿವಿಧಃ ಸಂಪ್ರಕೀರ್ತಿತಃ .
ನಿತ್ಯೋ ನೈಮಿತ್ತಿಕಃ ಕಾಮ್ಯಶ್ಚಾಪಿ ಭೇದಾ ವಿಧೇರ್ಮತಾಃ .. 13..
ಪ್ರವೃತ್ತ್ಯುತ್ತಂಭಕಂ ವಾಕ್ಯಮರ್ಥವಾದತಯಾ ಮತಂ .
ಮಂತ್ರತ್ವೇನ ಮತೋ ವೇದೋಽನುಷ್ಠೇಯಾರ್ಥಪ್ರಕಾಶಕಃ .. 14..
ಶಿಕ್ಷಾ ವ್ಯಾಕರಣಂ ಭಂದೋ ನಿರುಕ್ತಂ ಜ್ಞೋತಿಷಂ ತಥಾ .
ಕಲ್ಪಶ್ಚೇತಿ ಷಡಂಗಾನಿ ವೇದಸ್ಯೋಕ್ತಾನಿ ವೈದಿಕೈಃ .. 15..
ಪೂರ್ವಕ್ರಮವಿಶಿಷ್ಟಾ ಹಿ ವೇದಾಶ್ಚೇಶಸಮೀರಿತಾ .
ನಿತ್ಯಾ ಅಪೌರುಷೇಯಾಸ್ತೇ ತಸ್ಮಾದ್ ಬುದ್ಧೈಶ್ಚ ಸಮ್ಮತಾಃ .. 16..
ನಿತ್ಯೋ ವೇದಶ್ಚ ನಿರ್ದೋಷೋ ವಕ್ತೃಭಾವಾದ್ಧಿ ಸಮ್ಮತಃ .
ಪ್ರಾಮಾಣ್ಯಂ ಹಿ ಬುದ್ಧಿವೇದೇ ಸ್ವೀಕೃತಂ ಸ್ವತ ಏವ ತತ್ .. 17..
ಸ್ಮತ್ಯಾದೇಸ್ತು ಪ್ರಮಾಣತ್ವಂ ವೇದಮೂಲತಯಾ ಮತಂ .
ಶಾಸ್ತ್ರ ವೇದವಿರುದ್ಧಂ ಚ ನೈವ ಯಾತಿ ಪ್ರಮಾಣತಾಂ .. 18..
ದೇಹಸ್ಯ ವಾಚಕಾಃ ಶಬ್ದಾಃ ಪರ್ಯವಸ್ಯಂತಿ ದೇಹಿನಿ .
ಸರ್ವಶಬ್ದೈ ಕವಾಚ್ಯಸ್ತದ್ ರಾಮಃ ಸರ್ವಶರೀರಕಃ .. 19..
ಇತಿ ಪ್ರತಿಪಕ್ಷಿಭಯಂಕರ ಜಗದ್ಗುರು ಶ್ರೀಹರ್ಯಾನಂದಾಚಾರ್ಯ
ಸಿದ್ಧಾಂತಶಿರೋಮಣಿ ಪ್ರಣೀತಾಯಾಂ ಪ್ರಮಾಣದೀಪಿಕಾಯಾಂ
ಶಬ್ದಪ್ರಮಾಣನಿರೂಪಣಾಖ್ಯಾಸ್ತುತೀಯೋ ಮಯೂಖಃ .. 3..
ಶ್ರಿಯಾನಂದಾರ್ಯಶಿಷ್ಯೇಣ ಹರ್ಯಾನಂದೇನ ನಿರ್ಮಿತಾ .
ಪ್ರಕಾಶಿಕಾ ಪ್ರಮಾಣಾನಾಂ ಭೂಯಾತ್ ಪ್ರಮಾಣದೀಪಿಕಾ .. 20..
(ಶ್ರೀಹರ್ಯಾನಂದಾಚಾರ್ಯ ಶತಾಬ್ದಾಂ ಶ್ರೀ ಹರ್ಯಾನಂದಾಚಾರ್ಯೋಪದಿಷ್ಟಃ
ಪ್ರಬಂಧಃ)

Proofread by Parashara Ranganathan

Pramanadipika

pdf was typeset on January 28, 2024

Please send corrections to sanskrit@cheerful.com

